

تذکرہ مُحَدَّثَات

(چند ایسی نامور خواتین کا تذکرہ جو علم حدیث میں معروف ہوئیں۔)

محمد رفیق طاہر عفا اللہ عنہ

سیدہ عائشہ صدیقہ بنت صدیق رضی اللہ عنہما حبیبہ رسول کریم ﷺ

حضرت ابو موسیٰ اشعریؓ جیسے فہمیبہ و عالم صحابی حضرت عائشہؓ کے علم و فضل کے متعلق اپنا اور اپنے جیسے دوسرے ساتھیوں کا تجربہ بیان کرتے ہیں:

"ہم اصحاب رسول ﷺ کو جب کبھی کسی حدیث کے معاملے میں کوئی مشکل پیش آئی اور ہم نے اسے حضرت عائشہؓ سے درے افت کیا تو ان کے پاس اس کا علم پایا۔"

(جامع ترمذی، کتاب المناقب باب من فضل عائشہ: 3883)

عمرة بنت عبدالرحمان

ابن شہاب زہری، قاسم بن محمد کو کہتے ہیں کہ میں تمہیں علم کا بہت حریص دیکھتا ہوں کیا میں تمہیں اس کے خزانے پر مطلع نہ کروں؟ علم حاصل کرنا چاہتے ہو تو جاؤ عمرہ کے پاس۔ قاسم بن محمد کا کہنا ہے کہ عمرہ کے پاس جا کر مجھے ایسا لگا کہ وہ کبھی نہ خشک ہونے والا سمندر ہیں۔

(سیر اعلام النبلاء 4/508)

تیسری صدی کی معروف محدثات:

تیسری صدی میں عابدۃ المدینہ، ام عمر الشقیف، زینب بنت سلیمان، نفیثہ بنت حسن بن زید، خدیجہ ام محمد، عبدۃ بنت عبدالرحمان، عباسہ ام احمد ابن حنبل کی اہلیہ اور دیگر بہت سی خواتین قابل ذکر ہیں جنہوں نے حدیث

رسولؐ پر باقاعدہ لیکچر زدے، جن میں بڑے بڑے محدثین شامل ہوتے تھے۔ عابدہ جو ایک سیاہ فام لونڈی تھیں لیکن افق حدیث کا چمکتا ہوا ستارہ بھی تھیں، جب محمد بن یزید نے انہیں حبیب بن الولید الدحون الاندلسی کو ہبہ کر دیا تو وہ ان کے علم سے اتنا متاثر ہوئے کہ انہیں آزاد کر کے ان سے شادی کر لی اور اپنے ساتھ اندلس لے آئے جہاں پر وہ تقریباً دس ہزار احادیث، امام داراللمجرہ مالک بن انس اور دیگر مدنی اساتذہ سے روایت کرتی رہیں اور یوں وہ یورپ میں فروغ تعلیمات نبویؐ کا باعث بنیں۔

(المقتبس من أنباء الأندلس لابن حیان القرطبي 1/228)

کریمۃ المروزیہ کا نام کسی تعارف کا محتاج نہیں۔ صحیح بخاری کی روایت میں وہ بیکتاے زمانہ تھیں۔ بڑے بڑے ائمہ جن میں ابو بکر الخطیب البغدادی بھی شامل ہیں جو بغداد سے مکہ پہنچ کر کریمہ سے صحیح بخاری کا سماع کرتے ہیں۔ ابو بکر بن منصور سمعانی کا کہنا ہے کہ میرے والد کریمہ کی علمی شخصیت سے بہت متاثر تھے، وہ کہتے تھے کہ میں نے کریمہ جیسا کوئی نہیں دیکھا۔

(تاریخ اسلام للذہبی، ت بشار 10/223)

صحیح البخاری کی روایت میں **مسندۃ الوقت ست الوزراء بنت عمر** کا نام بطور خاص لیا جاتا ہے، جو طویل عرصہ تک دمشق اور مصر میں درس و تدریس کرتی رہیں اور جن کی روایت بخاری بھی بہت شہرت کی حامل ہوئی۔

(ذیل التقييد في رواية السنن والأسانيد 2/397)

ام الخیرامۃ الخالق مدرسہ حجاز کی آخری راویہ صحیح بخاری تھیں۔

(شذرات الذہب في أخبار من ذہب 10/21)

اسی طرح **عائشہ بنت عبدالہادی** بھی تدریس بخاری کے لے لے ایک ممتاز مقام رکھتی تھیں۔

(شذرات الذہب في أخبار من ذہب 10/399)

خواتین نے نہ صرف صحیح بخاری کی درس و تدریس اور روایت کا اہتمام کیا بلکہ دیگر کتب حدیث کی روایات اور درس و تدریس میں قابل ذکر حصہ ڈالا، اس سلسلے میں **ام الخیر فاطمہ بنت علی بغدادیہ** کا نام قابل ذکر ہے جو اپنے وقت کی مشہور راویہ صحیح مسلم تھیں۔

(سیر اعلام النبلاء 19/265)

ام ابراہیم فاطمہ الجوزدانیہ مجتم للطبرانی کی روایت کیا کرتی تھیں۔

(تاریخ اسلام - ت: تدمری 43/126)

ام احمد زینب بنت الکی بن علی بن کامل الحرانی چورانوے (94) سال تک زندہ رہیں، ان کے گرد طلبہ کا ہجوم رہتا، مسند احمد کی روایت کیا کرتی تھیں

(شذرات الذہب 7/607)

ابن نقطہ نے اپنی کتاب التقیید لمعرفة رواة السنن والمسانید (ص: 497) میں ایسی بارہ خواتین کا ذکر کیا ہے جو اپنے اپنے دور میں کتب احادیث کی روایت میں مشہور ہوئیں۔

چوتھی صدی کی مشہور محدثات:

چوتھی صدی میں فاطمہ بنت عبدالرحمان الحرانیہ ام محمد

(تاریخ بغداد، ط: العلمیة 14/441)

ام سلمہ فاطمہ بنت ابی بکر بن ابی داؤد - سنن ابی داؤد کے مولف امام ابوداؤد سجستانی کی پوتی۔

(تاریخ بغداد، ط: العلمیة 14/442)

امہ الواحد بنت قاضی ابی عبداللہ حسین بن اسماعیل المحاملی

(تاریخ اسلام ، ت: بشار 8/437)

ام الفتح امہ السلام بنت القاضی احمد بن کامل بغدادیہ

(تاریخ اسلام ، ت: بشار 8/465)

ام الحسین جمعة بنت احمد المحیة

(تاریخ اسلام ، ت: بشار 16/634)

فاطمہ بنت بلال الکرچیہ

(تاریخ اسلام ، ت: بشار 16/635)

طابرة بنت احمد التنوخیہ

(تاریخ اسلام ، ت: بشار 16/635)

کے نام قابل ذکر ہیں جنہوں نے علم حدیث میں کمال پیدا کر کے لازوال نقوش چھوڑے، انکے دروس میں بے شمار لوگ شریک ہوتے تھے۔

پانچویں صدی کی مشہور محدثات:

پانچویں صدی میں مشہور صوفی حسن بن علی الدقاق کی بیٹی اور ابو قاسم القشیری کی زوجہ محترمہ فاطمہ نے بھی سند عالی کے لیے شہرت پائی جو ابو نعیم الاسفرائینی اور حاکم نیشاپوری سے حدیث روایت کرتی تھیں

(تاریخ اسلام ، ت:بشار 10/457)

اس کے علاوہ خدیجہ بنت محمد شابجہانیہ

(تاریخ اسلام ، ت:بشار 10/118)

سُئِنَتْہ بنت قاضی ابن ابی عمرہ

(تاریخ اسلام ، ت:بشار 9/693)

خدیجہ بنت البقال

(تاریخ اسلام ، ت:بشار 16/636)

اور جبرۃ السوداء

(تاریخ اسلام ، ت:بشار 16/637)

نے شہرت پائی۔

چھٹی صدی کی مشہور محدثات:

چھٹی صدی میں ام الہیاء فاطمہ بنت محمد مسندۃ اصفہان

(تاریخ اسلام ، ت:بشار 11/716)

ام الخیر فاطمہ بنت علی مسندۃ خراسان

(تاریخ اسلام ، ت:بشار 11/576)

مسندة الوقت خديجة بنت محمد

(تاریخ اسلام ، ت:بشار 14/43)

تجنى بنت عبد الله

(تاریخ اسلام ، ت:بشار 12/550)

اور شہدۃ بنت احمد مسندۃ العراق سند عالی کے لیے مشہور ہیں۔

(التقييد لمعرفة رواة السنن والأسانيدص:105)

شہدۃ جنہیں فخر النساء کا خطاب دیا گیا ان کے حلقہ درس میں لوگوں کی بہت بڑی تعداد حاضر ہو کرتی، علوسند میں ان کی اس شہرت کی وجہ سے بہت سے لوگوں نے غلط بیانی سے کام لیتے ہوئے انہیں اپنا استاد قرار دیا، ذکی الدین البرزالی نے ان کا شیخہ آٹھ اجزاء میں مرتب کیا ہے۔

(تاریخ بغداد ، ط: العلمیۃ 15/394 نیز دیکھیے العمدة من الفوائد والآثار الصحاح والغرائب فی مشیخۃ شہدۃ)

ساتویں صدی ہجری میں

ام محمد زینب بنت احمد المقدسی (المتوفیہ 722 ھ) نے طلبِ حدیث کی خاطر فلسطین سے مصر، شام اور مدینہ کا سفر کیے، زینب علماء سے علم حدیث حاصل کرنے اور اجازتِ حدیث لینے کے بعد جب مسندِ تدریس پر بیٹھیں تو دور دراز سے طلبہ سفر کر کے ان کے پاس سماعِ حدیث کے لیے کھینچے چلے آتے۔

(ذیل التقييد فی رواة السنن والأسانيد 2/368)

عائشہ بنت ابراہیم یہ ابنۃ الشرائحی کے نام سے پہچانی جاتی ہیں انہوں نے بھی اس میدان میں کمال حاصل کرنے کے بعد مصر، شام اور بعلبک وغیرہ میں درس حدیث کا سلسلہ جاری رکھا۔

(التنبیه والإيقاظ لما فی ذیول تذکرۃ الحفاظ، ص:109)

عائشہ بنت محمد بن مسلم الحرائیہ جو سلائی کڑھائی کر کے اپنا پیٹ پالتی تھیں، کثرتِ روایت کے علاوہ بعض اجزاء حدیث کی روایت میں منفرد حیثیت رکھتی تھیں

(ذیل التقیید فی رواة السنن والاسانید 2/382)

ابن بطوطہ نے اپنے سفر دمشق کے دوران 726ھ میں جامع بنی امیہ میں ان سے سماع حدیث کیا۔
مسندة خراسان زینب بنت عبد الرحمن بن الحسن الاشعریہ، جن کی وفات سند عالی کے انقطاع کا باعث بنی

(التقیید لمعرفة رواة السنن والاسانید، ص: 501)

عائشہ بنت معمر الاصبہانیہ مسند ابی یعلیٰ کی روایت میں شہرت کی حامل تھیں مشہور محدث ابن نقطہ آپ کے شاگردوں میں سے تھے۔

(التقیید لمعرفة رواة السنن والاسانید ، ص: 449)

مسندہ شام کریمہ بنت عبد الوباب بھی ایک منفرد حیثیت کی حامل تھیں جنہیں روایت حدیث کے لئے بڑے بڑے علماء سے اجازت حاصل تھی۔ اور وہ کبھی روایت حدیث سے اکتاتی نہیں تھیں۔

(سیر اعلام النبلاء 23/92)

زینب بنت عبد الله بن أسعد المکی کے دروازے پر ہمیشہ طلبہ علم کاجوم رہتا

(الاعلام للزکلی 3/66)

شامیہ امة الحق متعدد اجزاء حدیث کی روایت میں منفرد تھیں

(تاریخ اسلام ، ت : بشار 15/542)

عجیبہ بنت محمد البغدادیہ نے اپنا مشیخہ دس اجزاء میں مرتب کیا

(تاریخ اسلام ، ت : بشار 14/581)۔

آٹھویں صدی ہجری :

اسماء بنت محمد ابی المواہب ابن حصری، امة العزیز بنت ذہبی، فاطمہ بنت البرازلی، اسماء بنت خلیل بن کیکلدی العلائی، رقیہ بنت ابن دقیق العید، زینب بنت ابن قدامہ المقدسی، زینب بنت ابن جماعی الکنانی، ام البھاء، زینب بنت ابن العجمی، ست النعم بنت العلامہ نجم الدین الحرانی، ست الوزراء بنت عمر ابن منجاء، ستیہ بنت تقی الدین

السبکی، ستیہ بنت نجم الدین الدمیاطی، عائشہ بنت ابراہیم حافظ المزنی کی اہلیہ، عائشہ بنت عبد اللہ محب الدین الطبری کی پوتی، لوزہ بنت عبد اللہ مولاة ابن دقیق العید، ست الکرکب علی ابن حجر کی بہن، زینب بنت عبد اللہ تقی الدین ابن تیمیہ کی بیٹی خاص طور پر قابل ذکر ہیں۔

(الدرر الكامنة في أعيان المائة الثامنة)

تاریخ دمشق کے مؤلف ابن عساکر اپنے مشیخہ میں 80 خواتین کا ذکر کرتے ہیں جن سے انہوں نے درس حدیث لیا۔ ابو طاہر السلفی اپنی کتاب ”مشیخہ بغدادیہ“ ”معجم السفر“ اور ”مشیخہ الاصبہانیہ“ میں اور ابو سعید السمعانی ”النجیر فی المعجم الکبیر“ میں متعدد خواتین کو اپنے شیوخ میں شمار کرتے ہیں جن سے انہوں نے بطریق سماع یا اجازة روایت کی۔ ”وفیات الاعیان“ کے مؤلف ابن خلکان زینب بنت اشعری م 524ھ کے شاگرد ہے۔ ابن بطوطہ کا شمار اگرچہ محدثین میں نہیں ہوتا لیکن شوق طلب حدیث میں متعدد خواتین و حضرات اور خصوصاً زینب بنت احمد کمال م 710ھ سے سماع کیا۔ نویں صدی کے مشہور محدث عقیف الدین جنید نے سنن دارمی کا درس فاطمہ بنت احمد قاسم سے لیا۔ نقیسہ بنت ابراہیم برزالی اور ذہبی کی استاد ہیں، حافظ العرقی اور اللہ شمی ست العرب بنت محمد البخاری کے شاگرد ہے۔

(الاعلام للزرکلی 3/77)

نویں صدی کی محدثات:

نویں صدی میں جس کثیر تعداد میں خواتین تعلیمات نبوی ﷺ کے فروغ میں مصروف نظر آتی ہیں، تعداد کے اعتبار سے یہ کثرت دوسرے ادوار میں نظر نہیں آتی ان میں سے جن خواتین نے بطور خاص شہرت پائی ان کا ذکر باعث طوالت ہوگا۔ یہاں مثال کے طور پر سخاوی اور ابن حجر کی ایک ایک استاد کا ذکر کرنے پر اکتفاء کیا جاتا ہے۔ ام ہانی مریم بنت عبد الرحمن الہوریہ م 871ھ جنہیں ادب، شعر اور خطاطی میں مہارت کے علاوہ حفظ قرآن اور اسلامی علوم پر بھی عبور تھا۔ انہیں قاہرہ اور مکہ میں حدیث کی تعلیم حاصل کرنے کا موقع ملا۔ انہوں نے باقاعدہ تدریس کے ساتھ حدیث میں اجازت نامے جاری کرنے کا سلسلہ بھی جاری رکھا۔ مریم بنت

احمد الاذری بھی اس میدان میں سند کی حیثیت رکھتی تھیں۔ ان کے اساتذہ کی کثرت کا اندازہ اس بات سے لگایا جاسکتا ہے کہ ابن حجر نے ان کی باقاعدہ ایک مجمع مرتب کی، ان کے شاگردوں کی تعداد بھی ان گنت ہے۔
(المجمع المؤسس 2/559، انباء الغمر 5/126)

فاطمہ الفضیلیہ م 1247ھ ہیں، جو بارہویں صدی کے اواخر میں پیدا ہوئیں، ماہر خطاط تھیں خود اپنے ہاتھوں سے بہت سی کتب کو نقل کیا۔ حدیث میں بھی بہت دلچسپی رکھتی تھیں، بہت سے علماء سے اجازت بھی حاصل کی اور محدث کی حیثیت سے مشہور ہوئیں۔ زندگی کے آخری حصہ میں مکہ میں رہائش پذیر ہوئیں اور ایک بڑی لائبریری کی بنیاد ڈالی۔ بڑے بڑے علماء ان سے سند حدیث کے لئے رجوع کرتے تھے۔

اور ماضی قریب میں علویۃ الحبشیہ کو علوسند میں جو مقام حاصل تھا وہ مردوں میں صرف عبدالرحمن بن الشیخ الحبشی کو حاصل تھا۔ محترمہ علویہ سے کتب حدیث روایت کرنے والے بے شمار لوگ اب بھی دنیا میں زندہ موجود ہیں اور وہ سند کے اعتبار سے سب سے اعلیٰ اسانید کے حامل ہیں۔

وآخر دعونا أن الحمد لله رب العالمین.....